

IR-RIH ISFEL

Ta, WALLACE PH. GULIA

META jkun ir-rih isfel għalxejn trewwaħ u tagħti bil-palju jew l-imrewħa. Ilma tkun u ilma tibqa'. Imdejjaq tkun u tiddejjaq iktar.

Kieku r-rih isfel jiġi dejjem fi żmien tghid: "paċenzja!". Għal Settembru tkun ilek taħseb minn Jannar; u meta jibdedw dawk il-jiem ta' tidlik, għalkemm idejquk, donnok tkun tiflah għalihom għax taf li kulhadd għandu tiegħu. Fejn naf, "Ma' l-għeneb u l-imbid", tghid, "Settembru ġibilna r-rih isfel". Imma meta jiġi fuqek habta u sabta, qisu l-bidu ta' xi influwenza jew xi puples-ija, nġhidu ahna fis-šhana ta' Lulju li tkun telgħet għal rasek, af li jagħmillek swied il-qalb, itellagħlek in-nervi, iġieghlek tiġġieled, u meta tiġġieled x'aktarx tiżbalja u r-raġuni titlifha.

Tkun id-dar? Mill-ewwel tintebah li riħ isfel: ukoll il-"bonġu" tinbidel u kikkra kafè teħodha bla kliem u bla sliem għax kulhadd bil-buli. Toħroġ mid-dar? Hemm araha lis-Sinjura Hilj (dik ta' fommha mitbuq); illum għandha xi tghid ma' Doris, li kellha xi tghid mal-qattusa tagħha li girfitilha riġleja għax Tony, ferħ ta' seba' snin, kien taba ġirja biex ibarrigħa għal meta tkun ġejja korrozza. Titla' l-karrozza l'libsa bajda għadha ġejja mill-mogħdija: Oqgħod attent taf, għax kollox idellek u ma tafx il-bank fihx xi tikka li tinħall bil-għaraq u taqbad mal-libsa tiegħek, bħall-istampi li fi tfulitna konna nħollu minn fuq karta u nqezfduhom f'ohra. U l-jum jibqa' għaddej mit-tajjeb għall-aħjar..... *crescendo* ta' hena u ferħ sakemm tagħlaq il-ġurnata titqalleb fuq il-mitrah bla mistrieħ, trewwaħ bil-lizar. tqalleb l-imħaded, tintasab mal-art, tqum tixrob l-ilma frisk li jzidlek il-għaxqiet għammiela tal-għaraq dejjem hiereg bla mistrieħ!

Allahares tkun qed fistenna xi pjaċir minn għand xi hadd f'jum sabiħ tar-riħ isfel. U nistħajjel għalhekk fl-uffiċċju tal-Gvern issib l-irdieden tar-riħ iduru dejjem, b'dak il-hoss tagħhom meqjus qisu l-għaxwa ta' qattus fis-seba' sema. Għax tal-Gvern iridu jaqdu n-nies u n-nies jaħasra dejjem trid. Għal-

hekk tajjeb tkun quddiem *fan* itajjar ir-rih b'kenm jiflah waqt li qed tara jekk Cikku haqqux pensjoni, jekk is-Sur Karm ghandux ihallas taxxa ikbar; jew jekk tilqax it-talba ghal monopolju maghmula minn kumpannija ta' tnejn minn nies. taparsi *limited liability company*.

Ighidu li dan l-imbieriek ta' rih isfel huwa shun ghax ikun gej mill-qalba ta' l-Affrika, minn nofs id-dezert Sahara, jaqsam il-Libja, u l-Marokk u arah, ferhan maghna! U billi minnu nnifsu niexef ... ghax fis-Sahara inxif tax-xemx hemm u mhux gliegel tal-ilma ... inixxef il-ġilda u din biex tibred toh-roġ il-gharaq li meta jevapora ikessah u jiffriska. Ir-rih isfel, mela, jorbotna mal-Affrika u l-poezija tal-hajja musulmana u l-qilla selvagga tal-kukkudrill u l-ghana jhannen ghan-nghas lis-suwed fuq ix-xtajta; bhalma r-rih fuq jorbotna mal-Alpi u l-igbla tan-Norvegja, il-poezija ta' Dante, id-drammi ta' Ibsen u ċ-ċpar tal-pajjiżi ta' fuq. U jorbot mhux lilna biss, iżda lill-artijiet tal-Mediterran milqutin minnu, l-aktar l-Italja t'Isfel, l-Albanija, il-Jugoslavja u l-Greċja. F'Settembru li ghadda kont Bari ... belt-port li thares fuq l-Adrijatiku. Darba minn-hom kien rih isfel maghqud u l-ilma tal-Adrijatiku tilef ir-riha t'uh ta' baħar haj u rema nifsijiet moqzieza ta' ilma donnu qiegħed. U kulhadd jaf li Venezja, il-belt mibnija fuq il-baħar, mhux ta' min jaraha f'Settembru.

Ghax, kos, fir-rih isfel kollox jiehu sura ġdida ... Kollox jidher mod iehor. Fil-fatt, kollox jibqa' kif kien minn dejjem: huwa l-moħħ tal-bniedem li jifhem il-hwejjeg mod iehor taħi il-hakma tar-rih isfel. Jekk triq hija sabiħa, sabiħa tibqa', biss moħħok flimkien mal-ġmiel tat-triq ikun qed jara u jhoss il-hedla tal-muskoli dghajfin u ma jkunx jista' jifli bir-reqqa l-ġmiel li jkun qed jara. Imxi tul ix-Champs Elysee f'Parigi fis-saghtejn ta' bil-lejl: jitghammxu ghajnejk bid-dawl, bit-tul tat-triq, bl-egħjun ta' l-ilma, bid-dehra tal-bini, tal-Arc de Triomphe min-naha u l-Place de la Concorde mill-oħra. Imbagħad ara ghandekx hila timxi bl-istess energija u bl-istess heġġa fis-saghtejn ta' wara nofs in-nhar f'jum 'sabiħ ta' Lulju.

Biss mhux kulhadd jintlaqat mir-rih isfel xorta waħda. Hawn min l-inqas żiffa ttelifthu s-sabar u s-sliem u hawn min jibqa' jhabrek u jhawtel qisu mhux hu. Tammirahom nies bhal

dawn ta' l-ahhar. Jahasra inti trewwah u tgerger u tilminta u huma ghaddejjin qisu mhux huma. Tibda tfantas li dawn in-nies ghandhom l-ishahar ma jidhrux irewhulhom bil-velijiet ta' Baghdad u bil-palm taç-Cedron; tibda tohlom li xorbu xi duwa li tharishom mir-rih isfel kif l-allat kienu taw id-duwa lill-Ulisse meta kien riesaq lejn id-dar ta' Cirçe; tibda tahseb li barra ghalina dawn mhux nies ta' din l-art, izda nies imdorri-jin fis-shana ta' taht il-qoxra tal-art, ilsiera ta' Vulkani, u ghalhekk ir-rih isfel ghalibom qisu r-rih fuq ghalina. U tibqa' sejjer tfantas u tfantas sakemm tintebah li waqt li inti hlomt huma ghamlu li kellhom jaghmlu u int ghadek lanqas biss rad-dejt salib. U nies bhal dawn tassew ta' min jammirahom ghax joghlew il fuq mill-ambjent taghhom u juru li huma sidien taghhom infushom. Fejn naf, bin is-sengha ghandu nofsa u ghalhekk li bin is-sengha jitghallimha u mhix xi haqa ta' min jibqa' mnixxef biha. Izda ta' min jitnixxef bil-hidma ta' dawk li mhumieq bin is-sengha u li tghallmuha u hakmuha u ghamluha taghhom. U l-stess ghan-nies li jahdmu fir-rih fuq u fir-rih isfel.

Imbaghad issib filosofi li jghidulek li l-mohh tal-bniedem biss jezisti. Iriduna nemmnu li d-dinja ta' madwarna hija biss fantażija. Mur obsor! Ara kieku l-bniedem kif heles mir-rih isfel billi tajru minn go mohhu! Iktar filosofu, almenu iktar filosofu prattiku, dak li sab ir-rimedju ghar-rih isfel meta f'kelma wahda qal: "Tixrobx".